
Narasimha Stotra

ನರಸಿಂಹಸ್ತೋತ್ರ ಅಥವಾ ನರಸಿಂಹಸ್ತುತಿಃ

Document Information



Text title : narasiMha stotra 1

File name : narasimha.itx

Category : vishhnu, dashAvatAra, stotra, vishnu

Location : doc_vishhnu

Transliterated by : H. P. Raghunandan, Shrisha Rao, first March 18, 1996

Proofread by : H. P. Raghunandan, Shrisha Rao

Description-comments : It is unclear if likuchatilakasUnuH in the end refers to trivikramAchArya or his son nArAyaNa paNDita

Latest update : January 22, 2022

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 7, 2023

sanskritdocuments.org

ನರಸಿಂಹಸ್ತೋತ್ರ ಅಥವಾ ನರಸಿಂಹಸ್ತುತಿಃ



ಉದಯರವಿ ಸಹಸ್ರದ್ಯೋತಿತಂ ರೂಕ್ಷವೀಕ್ಷಂ
ಪ್ರಳಯ ಜಲಧಿನಾದಂ ಕಲ್ಪಕೃದ್ವಕ್ಷಿ ವಕ್ತ್ರಂ .
ಸುರಪತಿರಿಪು ವಕ್ಷಶ್ಚೇದ ರಕ್ತೋಕ್ಷಿತಾಂಗಂ
ಪ್ರಣತಭಯಹರಂ ತಂ ನಾರಸಿಂಹಂ ನಮಾಮಿ ..
ಪ್ರಳಯರವಿ ಕರಾಳಾಕಾರ ರುಕ್ಷಕ್ರವಾಲಂ
ವಿರಳಯ ದುರುರೋಚೀ ರೋಚಿತಾಶಾಂತರಾಲ .
ಪ್ರತಿಭಯತಮ ಕೋಪಾತ್ಪ್ರತ್ಯಟೋಚ್ಚಾಟ್ವಹಾಸಿನ್
ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 1..
ಸರಸ ರಭಸಪಾದಾ ಪಾತಭಾರಾಭಿರಾವ
ಪ್ರಚಕಿತಚಲ ಸಪ್ತದ್ವಂದ್ವ ಲೋಕಸ್ತುತಸ್ತ್ವಂ .
ರಿಪುರುಧಿರ ನಿಷೇಕೇಣೈವ ಶೋಣಾಂಘ್ರಿಶಾಲಿನ್
ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 2..
ತವ ಘನಘನಘೋಷೋ ಘೋರಮಾಘ್ರಾಯ ಜಂಘಾ
ಪರಿಘ ಮಲಘು ಮೂರು ವ್ಯಾಜತೇಜೋ ಗಿರಿಂಚ .
ಘನವಿಘಟತಮಾಗಾದ್ಧೈತ್ಯ ಜಂಘಾಲಸಂಘೋ
ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 3..
ಕಟಕಿ ಕಟಕರಾಜದ್ಧಾಟ್ವ ಕಾಗ್ಯಸ್ಥಲಾಭಾ
ಪ್ರಕಟ ಪಟ ತಟಿತೇ ಸತ್ಕಟಿಸ್ಥಾತಿಪಟೀ .
ಕಟುಕ ಕಟುಕ ದುಷ್ಟಾಟೋಪ ದೃಷ್ಟಿಪ್ರಮುಷ್ಟೈ
ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 4..
ಪ್ರಖರ ನಖರ ವಜ್ರೋತ್ಪಾತ ರೋಕ್ಷಾರಿವಕ್ಷಃ
ಶಿಖರಿ ಶಿಖರ ರಕ್ತ ರಾಕ್ತಸಂದೋಹ ದೇಹ .
ಸುವಲಿಭ ಶುಭ ಕುಕ್ಷೇ ಭದ್ರ ಗಂಭೀರನಾಭೀ
ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 5..
ಸ್ಪುರಯತಿ ತವ ಸಾಕ್ಷಾತ್ಸೈವ ನಕ್ಷತ್ರಮಾಲಾ
ಕ್ಷಪಿತ ದಿತಿಜ ವಕ್ಷೋ ವ್ಯಾಪ್ತನಕ್ಷತ್ರಮಾರ್ಗಂ .

ಅರಿದರಧರ ಜಾನ್ವಾಸಕ್ತ ಹಸ್ತದ್ವಯಾಹೋ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 6..
 ಕಟುವಿಕಟ ಸಟೌಘೋದ್ಘಟ್ಟನಾದ್ಭಷ್ಟಭೂಯೋ
 ಘನಪಟಲ ವಿಶಾಲಾಕಾಶ ಲಬ್ಧಾವಕಾಶಂ .
 ಕರಪರಿಘ ವಿಮರ್ದ ಪ್ರೋದ್ಯಮಂ ಧ್ಯಾಯತಸ್ತೇ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 7..
 ಹಠಲುಠ ದಲ ಘಿಷ್ಟೋತ್ಕಂಠದಷ್ಟೋಷ್ಣ ವಿದ್ಯುತ್
 ಸಟಶಠ ಕರಿನೋರಃ ಪೀಠಭಿತ್ನುಷ್ಣುನಿಷ್ಠಾಂ .
 ಪಠತಿನುತವ ಕಂಠಾಧಿಷ್ಠ ಘೋರಾಂತ್ರಮಾಲಾ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 8..
 ಹೃತ ಬಹುಮಿಹಿ ರಾಭಾಸಹ್ಯಸಂಹಾರರಂಹೋ
 ಹುತವಹ ಬಹುಹೇತಿ ಹೇಪಿಕಾನಂತ ಹೇತಿ .
 ಅಹಿತ ವಿಹಿತ ಮೋಹಂ ಸಂವಹನ್ ಸೈಂಹಮಾಸ್ಯಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 9..
 ಗುರುಗುರುಗಿರಿರಾಜತ್ಕಂದರಾಂತರ್ಗತೇವ
 ದಿನಮಣಿ ಮಣಿಶೃಂಗೇ ವಂತವಹ್ನಿಪ್ರದೀಪ್ತೇ .
 ದಧದತಿ ಕಟುದಂಷ್ಟ್ರೇ ಭೀಷಣೋಜ್ಜಿಹ್ವ ವಕ್ತ್ರೇ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 10..
 ಅಧರಿತ ವಿಬುಧಾಭಿ ಧ್ಯಾನಧೈರ್ಯಂ ವಿದೀಧ್ಯ
 ದ್ವಿವಿಧ ವಿಬುಧಧೀ ಶ್ರದ್ಧಾಪಿತೇಂದ್ರಾನಾಶಂ .
 ವಿದಧದತಿ ಕಟಾಹೋದ್ಘಟ್ಟನೇದ್ಧಾಟ್ಟಹಾಸಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 11..
 ತ್ರಿಭುವನ ತೃಣಮಾತ್ರ ತ್ರಾಣ ತೃಷ್ಣಂತು ನೇತ್ರ-
 ತ್ರಯಮತಿ ಲಘಿತಾರ್ಚಿರ್ವಿಷ್ಣು ಪಾವಿಷ್ಣುಪಾದಂ .
 ನವತರ ರವಿ ತಾಮ್ರಂ ಧಾರಯನ್ ರೂಕ್ಷವೀಕ್ಷಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 12..
 ಭ್ರಮದ ಭಿಭವ ಭೂಭೃದ್ಭೂರಿಭೂಭಾರಸದ್ಭಿದ್-
 ಭಿದನಭಿನವ ವಿದಭ್ರೂ ವಿಭ್ರ ಮಾದಭ್ರ ಶುಭ್ರ .
 ಋಭುಭವ ಭಯ ಭೇತ್ತರ್ಭಾಸಿ ಭೋ ಭೋ ವಿಭೋಽಭಿ-
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 13..
 ಶ್ರವಣ ಖಚಿತ ಚಂಚತ್ಕುಂಡ ಲೋಚ್ಚಂಡಗಂಡ
 ಭುಕುಟಿ ಕಟುಲಲಾಟ ಶ್ರೇಷ್ಠನಾಸಾರುಣೋಷ್ಣ .

ವರದ ಸುರದ ರಾಜತ್ಯೇಸರೋತ್ಸಾರಿ ತಾರೇ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 14..
 ಪ್ರವಿಕಚ ಕಚರಾಜದ್ರತ್ನ ಕೋಟೀರಶಾಲಿನ್
 ಗಲಗತ ಗಲದುಸ್ತೋದಾರ ರತ್ನಾಂಗದಾಡ್ಯ .
 ಕನಕ ಕಟಕ ಕಾಂಚೀ ಶಿಂಜಿನೀ ಮುದ್ರಿಕಾವನ್
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 15..
 ಅರಿದರಮಸಿ ಖೇಟೌ ಬಾಣಚಾಪೇ ಗದಾಂ ಸನ್-
 ಮುಸಲಮಪಿ ದಧಾನಃ ಪಾಶವರ್ಯಾಂಕುಶೌ ಚ .
 ಕರಯುಗಲ ಧೃತಾಂತ್ರಸ್ವಗ್ವಿಭಿನ್ನಾರಿವಕ್ಷೋ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 16..
 ಚಟ ಚಟ ಚಟ ದೂರಂ ಮೋಹಯ ಭ್ರಾಮಯಾರಿನ್
 ಕಡಿ ಕಡಿ ಕಡಿ ಕಾಯಂ ಜ್ವಾರಯ ಸ್ಪೋಟಯಸ್ವ .
 ಜಹಿ ಜಹಿ ಜಹಿ ವೇಗಂ ಶಾತ್ರವಂ ಸಾನುಬಂಧಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 17..
 ವಿಧಿಭವ ವಿಬುಧೇಶ ಭ್ರಾಮಕಾಗ್ನಿ ಸ್ಫುಲಿಂಗ
 ಪ್ರಸವಿ ವಿಕಟ ದಂಷ್ಟ್ರೋಜ್ಜಿಹ್ವವಕ್ತ್ರ ತ್ರಿನೇತ್ರ .
 ಕಲ ಕಲ ಕಲಕಾಮಂ ಪಾಹಿಮಾಂ ತೇ ಸುಭಕ್ತಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 18..
 ಕುರು ಕುರು ಕರುಣಾಂ ತಾಂ ಸಾಂಕುರಾಂ ದೈತ್ಯಪೋತೇ
 ದಿಶ ದಿಶ ವಿಶದಾಂಮೇ ಶಾಶ್ವತೀಂ ದೇವದೃಷ್ಟಿಂ .
 ಜಯ ಜಯ ಜಯ ಮುರ್ತೇನಾರ್ತ ಜೇತವ್ಯ ಪಕ್ಷಂ
 ದಹ ದಹ ನರಸಿಂಹಾಸಹ್ಯವೀರ್ಯಾಹಿತಮೇ .. 19..
 ಸ್ತುತಿಹಮಹಿತಘ್ನೀ ಸೇವಿತಾನಾರಸಿಂಹೀ
 ತನುರಿವಪರಿಶಾಂತಾ ಮಾಲಿನೀ ಸಾಫಲೋಽಲಂ .
 ತದಖಿಲ ಗುರುಮಾಗ್ನ್ಯ ಶ್ರೀಧರೂಪಾಲಸದ್ಭಿಃ
 ಸುನಿಯ ಮನಯ ಕೃತ್ಯೈಃ ಸದ್ಗುಣೈರ್ನಿತ್ಯಯುಕ್ತಾಃ .. 20..
 ಲಿಕುಚತಿಲಕಸೂನುಸ್ಪದ್ಧಿತಾರ್ಥಾನುಸಾರೀ
 ನರಹರಿ ನುತಿಮೇತಾಂ ಶತ್ರುಸಂಹಾರ ಹೇತುಂ .
 ಅಕೃತ ಸಕಲ ಪಾಪಧ್ವಂಸಿನೀಂ ಯಃ ಪಠೇತ್ತಾಂ
 ವ್ರಜತಿ ನೃಹರಿಲೋಕಂ ಕಾಮಲೋಭಾದ್ಯಸಕ್ತಃ .. 21..
 ಇತಿ ಕವಿಕುಲತಿಲಕತ್ರಿವಿಕ್ರಮಪಂಡಿತಾಚಾರ್ಯವಿರಚಿತಾ ಶ್ರೀನರಸಿಂಹಸ್ತುತಿಃ
 ಸಮಾಪ್ತಾ .

ಅಥವಾ

ಇತಿ ಕವಿಕುಲತಿಲಕ ಶ್ರೀ ತ್ರಿವಿಕ್ರಮಪಂಡಿತಾಚಾರ್ಯಸುತ
ನಾರಾಯಣಪಂಡಿತಾಚಾರ್ಯ ವಿರಚಿತಂ ಶ್ರೀನರಸಿಂಹಸ್ತೋತ್ರಂ ಸಂಪೂರ್ಣಂ .
.. ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು ..

There has been a conflict in interpreting
the likuchatilakasUnuH statement
about the authorship of the stuti.

Some consider it is by trivikramAchArya
as a son in the lineage of likucha, some
consider it as son of trivikramAchArya,
that is nArAyaNapaNDitAchArya. It seems
Narayanapandita also wrote another narasimha
stuti which has 39 verses. (The stotra
mahodadhi, 1926 (Belgaum) Collection of
Madhva stotras, pp. 125-126, where it is to
be found is not available.)

Encoded and proofread by H. P. Raghunandan. Shrisha Rao

—
Narasimha Stotra

pdf was typeset on October 7, 2023

—

Please send corrections to sanskrit@cheerful.com

